

Профсоюзмудин көдлмшт голлгчнь—партин гардвр

Профсоюзмудин көдлмшин тускар гаргъгдсн КПСС-н ЦК-н декабрьск Пленумин шийдврмуд, профсоюзн организацсин чинринь, тоомсринь бодлуллгънд, эднә көдлмшинь уыггарнь эргулдж ясуруллгънд, темдгтә ил тодрха хаалгъинь заасн болдг.

Кезә чигн, профсоюзмудин көдлмшт голлгчнь—партин гардвр билә, ода чигн тийм, хобнән чигн тийм болхнь мел лавта. Оли-әмтнә эдла-ахун, промышленностин, наукин, культурин, эрдм-сургуулин боли селәнә эдла-ахун зуг оли зусн халхин керг-тормудлар көдлджәх кесг оли сай көдлмшчир, уулд цергләчир, наадк чигн зуг оли көдләчир,—эди цуггарн профсоюзн организацсарн дамддж ханьццхана.

Иим болсн учрар, көдлмшинь сәәнәр бурдәгъад, әмтиг ханьцулгч чинринь бодлулхлә, профсоюзн организацсин, ори-нутгтан узулх ачтуснь йир кемджән уга. Эниим учр зөвтән Коммунистическ партъд мел ил.

Профсоюзмудин көдлмшин тускар гаргъгдсн КПСС-н ЦК-н декабрьск Пленумин шийдврмуд—советск профсоюзмудин тускар Коммунистическ партъ ямаран эдвкевәр килмджән узулджәхиг мелуджәнә.

Декабрьск Пленумин шийдвр гарснас нааран зөвәр цаг болчкв. Туунә хобн ВЦСПС-н IX-гч пленум болсн, тер пленум деер, КПСС-н ЦК-н декабрьск Пленумин шийдврмудлә ирлцулдж профсоюзмудин организац көдлмшән ягъдж ясдж хуврулцхәх болна, тийм эрки чинртә тормудин тускар токтавр гаргъгдсн болдг.

Партийн организацсин гардврт, профсоюзн организац, бдгә цагт, эврәннь кедж, куцадж йовх көдлмшән, хуврулдж ясурулдж йовцхана.

Профсоюзд, партийн организац, сән, чадмг, медрлтә кадрмуд гаргълж бгәд, көдлмшинь чаньгъах эв-аргъинь хәәджәцхәнә.

Одгә цагт, профсоюзн организацсин көдлмш ясуруллгънд мел зуг эв-аргънь бәәнә.

Оли-әмтнә шуналтин бодлт ик гилгәр делгрснь, Алдр Октябрьск социалистическ революцин 40-ч ббниг уктдж кегдсн социалистическ дбрлдәнә цагт нег улу медрдв. Профсоюзн организац тийм делгрсн сәәхн күчтә социалистическ дбрлдәг гартасн тәвл уга тилтә арднь ордж гарлцхәх учрта.

Профсоюзн организац зуг оли күч-көлсчириг ханьцулгч организац. Кех-куцәх тормуднь күндтә болчкад йир ик даалгъврта.

Таньгъчд, культурин 15 гер, 72 клуб, селәдин болн районсин 80 гар библиотек, лектр умшлгъна 7 гер, балгъсна болн районсин 12 кинотеатрмуд, 28 киноустановк, 26 кинопередвижкс, нань чигн тийм кесг оли культурин болн гегән-герлин учрежденьс бәәнә. Болв зуг эднәс кесгнь амрсн сән көдлмш кеджәцхәхш.

Профсоюзн организац ним тормудиг зәрмдән брднь күргдж, негн деернь гаргъдж, куцадж чадцхәхш. Таньгъчд 46 профсоюзн киноустановк бәәдг болджана, туунәснь зуг 22-нь торуц көдлджәдгодж.

Профсоюзн организац производствен совещань гарлх учрта. Сул цагт, энуг торун мартад хуурцхав. Зәрм профсоюзн организац нам членск взнос цуглулхас биш, нань көдлмш кецхәхш.

Ахрар келхд, профсоюзн организац, сәәнәр, оньгданар көдлцхәх зөвтә.

Цуг мана ори-нутгар, ода кегддж йовх, СССР-н Деел Советин суньгъврин белдврин кампань, профсоюзмудин бми йир ик даалгъврта тормуд тәвджәнә. Профсоюзн организац, культурин болн гегән-герлин халхин учрежденьсин көдлмшиг нег улу гартан авч, шуудж шалгъдж, эн ним учрежденьсиг сәәнәр көдлцхәдг болгъх учрта.

Профсоюзмудин эс орлцх гидж көдлмш торуц уга. Культурн-бытовой тосхлтар чигн, көдлмшчирин болн күч-көлсчирин некврин кесг оли эрлгъс хәләлгъяр чигн, социалистическ дбрлдә толгъалдж, гардлгъяр чигн, нань чигн тийм кесг оли зусн халхар, профсоюзн организацсин кех, куцәх зөвтә көдлмшинь йир ик.

Цуг эн тоотан, профсоюзн организац, эврәннь коллективсин нильчәр, профсоюзн активин доньгәр куцәх болджана.

Профсоюзн организац, КПСС-н ЦК-н декабрьск Пленумин шийдврмудлар гардвр кедж, көдлмшән тургәр хуврулдж ясурулгъна го, сонр, бргн хаалгъд орцхав.

Партийн организацсин гардврт, таньгъчин профсоюзмудин организац, эврәннь кедж, куцадж йовх көдлмшән, бдгә цагин некврмудлә ирлцулдж, шидрәс ясурулдж хуврулдж чадх гидж ицх зөвтәвдн.